



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-1587/4
19 -06- 2023 г./v.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 3 од Деловникот за работа на Државната комисија за спречување на корупцијата, постапувајќи по предмет оформлен по пријава поднесена од непознат подносител, Државната комисија за спречување на корупцијата (во натамошниот текст ДКCK), на 88-мата седница одржана на 16.06.2023 година ја донесе следната

ОДЛУКА

Постапката по предметот со број 12-609/1 од 08.02.2021 година, оформлен по доставена пријава со наводи за недомаќинско работење и финансиски злоупотреби од страна на одговорни лица во ОУ /// - /// при спроведување на повеќе постапки, **СЕ ЗАПИРА**.

ДКCK утврди дека нема елементи за натамошно постапување по предметот - за предметниот случај во тек се постапки пред други надлежни органи.

Предметот со број 12-609/1 од 08.02.2021 година да се затвори и да се архивира.

Одлуката на ДКCK во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на непознат подносител на ден 08.02.2021 година поднесена е пријава со наводи за недомаќинско работење и финансиски злоупотреби од страна на одговорни лица во ОУ /// - /// при спроведување на повеќе постапки, и оформлен е предмет број 12-609/1 од 08.02.2021 година.

Како што е изнесено во пријавата, одговорните лица од училиштето предизвикале штета со тоа што несовесно постапувале во спроведување на повеќе постапки, меѓу кои: распродажба на стариот канцелариски мебел и спроведување на постапка за набавка на нов мебел; преградување на влез од спортската сала и адаптирање на просторот заради подготовкa на храна преку поставување на подни и сидни плочки; поставување на тенди; издавање на спортската сала; поставување на прозорци во училиштето.

Со цел проверка на наводите и утврдување на фактичката состојба во пријавениот случај, ДКCK достави барање за постапување и доставување на податоци и информации до Секторот за внатрешна ревизија при Општина ///, од кого побара да изврши ревизија во ОУ ///, и за наодите и заклучоците да ја извести ДКCK.

Во доставениот одговор Секторот за внатрешна ревизија при Општина /// ја извести ДКCK дека ревизија би била спроведена на начин и во рокови утврдени во Законот за јавна внатрешна финансиска контрола, Правилникот за начинот на извршување на внатрешната ревизија и начинот на известување за ревизијата, Прирачникот за внатрешна ревизија, Правилникот за етички кодекс на внатрешните ревизори и Меѓународните стандарди за професионално извршување на внатрешна ревизија доколку биде утврдено дека врз основа на утврдена значителна промена на проценетиот ризик постојат услови за промена на

Годишниот план на единицата за внатрешна ревизија за 2022 година, што е потребно да биде одобрено од страна на Градоначалникот.

Имајќи го предвид одговорот на Секторот за внатрешна ревизија при Општина ///, ДКСК се обрати до Централната единица за хармонизација на системот на јавна внатрешна финансиска контрола при Министерството за финансии, од која побара да бидат преземени мерки и активности во насока на извршување на ad hoc ревизија во ОУ ///, а ДКСК да биде известена за наодите и заклучоците од истата.

Видно од одговорот на Централната единица за хармонизација на системот на јавна внатрешна финансиска контрола при Министерството за финансии доставен до ДКСК, со цел спроведување на бараната ревизија, од страна на Единицата бил доставен допис до Секторот за внатрешна ревизија при Општина ///, со укажување за измена на годишниот план за внатрешна ревизија согласно член 41 став 1 од Законот за јавна внатрешна финансиска контрола и спроведување на ревизијата. По укажувањето на Централната единица за хармонизација на системот на јавна внатрешна финансиска контрола, Секторот за внатрешна ревизија при Општина /// извршил проценка на ризици со што за ОУ /// бил проценет дополнителен фактор на ризик, по што училиштето како субјект на ревизија добило повисок ранг во конечниот Преглед на високи ризици рангирани согласно извршена проценка на ризици во планирањето на ревизијата. Оттуму, согласно Стратешкиот план на Секторот за период 2023-2025 година на кој Централната единица при Министерството за финансии немала забелешки, спроведувањето на ревизијата се очекува во 2024 година.

Од горенаведеното, ДКСК утврди дека нема елементи за натамошно постапување по предметот бидејќи за предметниот случај во тек се постапки пред други надлежни органи, и одлучи како во диспозитивот на оваа Одлука.

Изработил: А/РДМ.
Одобрил: м-р В.Г., член на ДКСК

